

[26th March 1965]

திரு. து. ப. அழகமுத்து: வரி ஏமாற்றுவதற்கென்ற நோக்கத் தோடு வேறு பெயரில் வர்த்தக ஸ்தாபனங்களை வைத்தவர்கள் என்று கண்டுபிடிக்கப்பட்ட வியாபாரிகள் எத்தனை பேர்?

கனம் திரு. ஆர். வெங்கட்டராமன்: அம்மாதிரி ஏமாற்றுவதற்கு சட்டத்தில் இடம் இல்லை. ஏற்கெனவே யார் வியாபாரி என்றாலும் அவர் மீது 'பர்சனல்' ஆக வழக்கு தொடரப்படுகிறது, கட்ட வேண்டிய வரி பாக்கிக்கு.

திரு. அ. பெ. தர்மலிங்கம்: வியாபாரிகள் வரி பாக்கி மாத்திரம் அல்ல, வியாபாரிகளுக்கே பாக்கி வைக்கிற காரணத்தால், வேறு பெயரில் லைசன்சை மாற்றி வியாபாரம் செய்வது அரசாங்கத் திற்கு தெரியுமா? அப்படி இருந்தால் என்ன நடவடிக்கை அரசாங்கம் எடுக்க இருக்கிறது?

கனம் திரு. ஆர். வெங்கட்டராமன்: அவர்கள் வேறு எந்த வியாபாரம் செய்தாலும், வரிக்காக அவர் சொத்தை நாம் எடுத்துக் கொள்ளலாம். அவருக்கு சொத்து இல்லை என்று சொன்னால்தான் ஒன்றும் செய்ய முடியாத நிலைமை ஏற்படுகிறதே தவிர, மற்ற வகையில் பணம் இருக்குமானால், சொத்துக்கள் இருக்குமானால் சொத்துக்கள் மீது நடவடிக்கை எடுக்க வழி இருக்கிறது.

Collection by way of penalty under Madras General Sales Tax Act, 1959

* 335 Q.—**SRI M. V. KARIVENGADAM:** Will the Hon. the Minister for Industries be pleased to state the amount collected by way of levy of penalty for belated payment of Sales-tax under section 24 (3) of the Madras General Sales Tax Act, 1959, during the year 1963-64?

THE HON. SRI R. VENKATARAMAN: A sum of Rs. 1,10,660.50 has been collected by way of penalty under section 24 (3) of the Madras General Sales Tax Act, 1959, during the year 1963-64.

மாவட்டங்களில் நடைபெற்ற தொழில் கருத்தரங்குகள்

* 336 கேள்வி.—**திரு. நா. சௌந்தரபாண்டியன் :** கனம் கைத் தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மாவட்டந்தோறும் நடத்தப்பட்டுவரும் தொழில் கருத் தரங்குகளின் நோக்கமென்ன?

கனம் திரு. ஆர். வெங்கட்டராமன்: குறிப்பாக, அந்தந்தப் பகுதியில் கிடைக்கக்கூடிய வளங்களையும், திறன்களையும் ஒட்டி, பிற்பல தொழில் துறைகளில் முதலீடு செய்வதற்கான வாய்ப்பு களை உத்தேச தொழில் முதலாளிகளின் கவனத்திற்குக் கொண்டு வருவதுடன், மாவட்டங்களின் தொழில் வளர்ச்சிக்கு ஊக்கமளிப்பது தான் இக்கருத்தரங்குகளின் நோக்கமாகும்.